

# இன்று பல அரசியல்வாதிகள் வாய்திறந்து பேசுவதில்லை, அவர்களிடம் எதற்கும் பதில் இல்லை!

**ஆர்க்காட்டார் இல்ல மணவிழாவில் – கனிமொழி கருணாநிதி எம்.பி. பேச்சு!**

சென்னை, ஜூன் 19-  
கழக முன்னாள் பொருளாளர் கழக உயர்நிலை செயல் திட்டக்குழு உறுப்பினர் ஆர்க்காடு நா.வீராசாமி அவர்களின் பேரணும், நாடாளுமன்ற உறுப்பினர் கலாநிதி வீராசாமியின் மகனுமான வி.கே.சித்தார்த் - எஸ்.ஆஷ்ரயா காயத்ரி இணையின் திருமண விழா நேற்று முன்தினம் சென்னையில் நடைபெற்றது. இந்த திருமணத்தை திருமண தலைவரும், முன்னாள் முதலமைச்சருமான மு.க.ஸ்டாலின் அவர்கள் தலைமை தாங்கி நடத்தி வைத்தார். அதைத் தொடர்ந்து, மணமக்களை வாழ்த்தி திரு.க. துணைப் பொதுச் செயலாளரும், நாடாளுமன்ற கழகக் குழுத் தலைவருமான கனிமொழி கருணாநிதி உரையாற்றுகையில் "இன்று பல அரசியல்வாதிகள் வாய் திறந்து பேசுவதில்லை; அவர்களிடம் எதற்கும் பதில் இல்லை"

என்று விமர்சித்தார்.

விழாவில் கனிமொழி கருணாநிதி எம்.பி. அவர்கள் பேசியதாவது:-

நம்முடைய அன்பிற்கும், பாசத்திற்கும், மரியாதைக்குரிய ஆர்க்காடு வீராசாமி இல்ல திருமணத்தை நடத்தி வைத்திருக்கக்கூடிய நம்முடைய கழகத்தின் தலைவர் தமிழ் மக்களின் மனங்களில் எல்லாம் என்றென்றும் முதல்வராக வீற்றிருக்கக்கூடியவர். இந்த இல்ல திருமணத்தில் கலந்து கொள்வது என்பது நம் அத்தனை பேருக்கும் பெருமை தரக்கூடிய ஒன்று என எதிர்க்கட்சி தலைவர் உதயநிதி ஸ்டாலின் குறிப்பிட்டார். தன்னுடைய வாழ்நாள் முழுவதும் கொண்ட தலைவனும், கொள்கையும் ஒன்றே என்று இருக்கக்கூடிய ஒரு குடும்பத்தின் திருமணத்திலே கலந்து



கொள்வதிலே மட்டற்ற பெருமையும், மகிழ்ச்சியும் கொள்கிறோம்.

**கலைஞரையும் ஆர்க்காட்டாரையும் பிரிக்க முடியாது!**

நமது தலைவர் கலைஞரும், அண்ண

ணன் ஆர்க்காட்டார் அவர்களும் ஒருவர் இன்னொருவரை விட்டுவிட்டு பார்க்க முடியாது என்று சொல்லக்கூடிய அளவுக்கு காலை முதல் மாலை வரை ஒன்றாக இருக்கக்கூடியவர்கள். அதே நேரத்தில், கழகத்தில் இருக்கக்

கூடிய கடைகோடி தொண்டன் வரை அவரை அணுகலாம், அவரோடு பேசலாம் எந்த உதவியாக இருந்தாலும் செய்ய முடியுமோ செய்ய முடியவில்லையோ நான் இருக்கிறேன் என்று அன்பான வார்த்தைகளால் அரவணைக்கக்கூடிய ஒரு தலைவராக விளங்கியவர் ஆர்க்காட்டார்.

**என்றைக்கு பேசுவார்கள்?**

அவருடைய வழியிலேயே இன்று கலாநிதி அவர்களும், அதே அரவணைக்கக்கூடிய தன்மையோடு, நம்முடைய இயக்கத்தை சார்ந்தவர்களாக இருக்கட்டும் அல்லது மாற்று இயக்கங்களை சார்ந்தவர்களாக இருக்கட்டும் அத்தனை போட்டியும் அன்பை பெற்றிருக்கக்கூடிய ஒருவர் என்றால் அது டாக்டர் கலாநிதி வீராசாமி.

இன்றைக்கு பல அரசியல்வாதிகள் வாய் திறந்து பேசுவது கிடையாது. இவர்கள் என்றைக்கு பேசுவார்களோ என்று காத்திருக்க வேண்டிய ஒரு நிலை இருக்கிறது. எதற்கும் பேசுறதும் இல்லை, பதிலும் இல்லை, அப்படி பேசினாலும் பேசாமலேயே இருந்திருக்கலாம் என நினைக்கும் அளவிற்கு இருக்கிறது.

**எல்லா துறைகள் பற்றியும்**

**பேசக் கூடியவர் கலாநிதி!**

ஆனால், அப்படிப்பட்ட அரசியல் தலைவர்களை பார்க்கக்கூடிய நேரத்தில், நம்முடைய கலாநிதி நாடாளுமன்றத்தில் ஒரு சப்ஜெக்ட் இருந்தும், யாரும் பேசுறதுக்கு முன்வரவில்லை என்றால் கடைசி நிபுணமாக இருந்தாலும் கூட கொஞ்சம் பேசுறீங்களாண்டு கேட்டால்? எதை பற்றியாக இருந்தாலும் இந்த உலகத்திலே எல்லா சப்ஜெக்ட்டையும் பேசக்கூடிய ஒரு வல்லுனராக இருக்கக்கூடிய பெருமை டாக்டர் கலாநிதிக்கு உண்டு.

எந்த தலைப்பாக இருந்தாலும், நம்முடைய கழகத்தின் கொள்கைகளை கருத்துக்களை அங்கே வலிமையாக பேசுவார். அதே நேரத்தில், யாரும் முகம் சுழிக்காத வகையிலே பேசக்கூடிய ஒருவர்தான் டாக்டர் கலாநிதி. கழகத்தின் பணிகளில் பற்றோடு இருக்கக்கூடிய ஒரு வருடைய இல்லத்திருமணத்தை கலந்து கொள்வதில் எல்லோருமே பெருமை அடைகிறோம். இவ்வாறு கனிமொழி கருணாநிதி எம்.பி. பேசினார்.

**விபத்துகள் அதிகரிப்பு : தென்காசி மாவட்டம் பாலுச்சத்திரம் -**

**இலஞ்சி ரயில்வே மேம்பாலப் பணிகளை விரைந்து முடிக்க வேண்டும்!**

**தென்காசி மரு.கலை கதிரவன் எம்.எல்.ஏ. மாவட்ட ஆட்சியரிடம் நேரில் கோரிக்கை!**

தென்காசி, ஜூன்.19.  
தென்காசி மாவட்டம் பாலுச்சத்திரம் மற்றும் இலஞ்சி ரயில்வே மேம்பாலப் பணிகளை போர்க்கால அடிப்படையில் விரைந்து முடிக்க வேண்டும். விபத்துகளின் எண்ணிக்கை அதிகரித்து வருகிறது என தென்காசி சட்டமன்ற உறுப்பினர் மரு.கலை கதிரவன் தென்காசி மாவட்ட ஆட்சியர் ரஞ்சித் சிங்கிடம் நேரில் சந்தித்து வலியுறுத்தி கோரிக்கை மனு கொடுத்துள்ளார்.

நடவடிக்கைகளையும் மேற்கொள்ளுமாறு கேட்டுக்கொள்கிறேன். இவ்வாறு அந்த மனுவில் கூறியுள்ளார். மாவட்ட ஆட்சியர்

சந்திப்பின்போது தென்காசி மாவட்ட ரயில் பயணிகள் சங்க தலைவரும், தென்காசி மாவட்ட சாலை பாதுகாப்பு குழு உறுப்பினருமான பாண்டி

யராஜா, தென்காசி தெற்கு மாவட்ட திரு.மு.க.வர்த்தகர் அணி அமைப்பாளர் முத்துக்குமார், சாய்ராஜன் ஆகியோர் உடன் இருந்தனர்.



தென்காசி மாவட்டம் பாலுச்சத்திரம் மற்றும் இலஞ்சி ரயில்வே மேம்பாலப் பணிகளை விரைந்து முடிக்க வலியுறுத்தி தென்காசி மரு.கலை கதிரவன் எம்.எல்.ஏ. தென்காசி மாவட்ட ஆட்சியர் ரஞ்சித் சிங்கை நேரில் சந்தித்து கோரிக்கை மனு அளித்தார்.

**திராவிட இயக்க தீரர்கள் நினைவு நாள்**

**ஏழாஞ்சேரி கெ. வரதன் ஜூன் 19 (2003)**



தந்தை பெரியார், பேரறிஞர் அண்ணா, தலைவர் கலைஞர் ஆகியோரின் கொள்கையால் ஈர்க்கப்பட்டு, திராவிடர் கழகத்திலும் பின்னர், கழகம் துவங்கிய பின், கிளைச் செயலாளர், செய்யாறு வட்டச் செயலாளர், வெம்பாக்கம் ஒன்றியச் செயலாளர் என பல்வேறு பொறுப்புகளை வகித்து கழகப் பணியாற்றியவர்.

1977-ல் காஞ்சிபுரத்தில் தலைவர் கலைஞர் தலைமையில் நடைபெற்ற அண்ணாவின் "நீதிதேவன் மயக்கம்" நாடகத்தில் நடித்தவர்.

ஊராட்சி மன்றத்தில் தலைவர், துணைத் தலைவர், கூட்டுறவு சங்கத் தலைவர், மாவட்ட ஊராட்சிக்குழு உறுப்பினர் என பல்வேறு பதவிகள் வகித்தவர்.

பேரறிஞர் அண்ணா தலைமையில் நடைபெற்ற 'இந்தி எதிர்ப்பு போராட்டத்தில்' காஞ்சிபுரம் அருகே உள்ள நத்தப்பேட்டையில் ரயில் மறியலில் ஈடுபட்டு ஆறுமாத கடுங்காவல் தண்டனையை கடலூர் சிறையில் அனுபவித்ததோடு, நெருக்கடி கால மிசாவில் கைது செய்யப்பட்டு வேலூர் சிறையில் அடைக்கப்பட்டவர்.

**தலைமைக் கழகம் தி.மு.க.**

இதுவரை ரூ.6 கோடியே 49 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

**கலைஞர் கருணாநிதி அறக்கட்டளை சார்பில்**

**நலிந்தோர் - மருத்துவம் உதவி நிதியாக**

**இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!**

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மாதந்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டு வருகிறது.

வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர் - பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையில் 2007 பிப்ரவரி முதல் தொடர்ந்து உதவித் தொகை வழங்கப்படுகிறது.

2005 நவம்பர் முதல் இதுவரை வழங்கிய நிதி ரூ. 6 கோடியே 49 லட்சத்து 90 ஆயிரம். இந்த மாதம் நலிந்தோர் மற்றும் மருத்துவம் உதவி நிதியாக மொத்தம் 8 பேருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்) 18-06-2026 அன்று கழகத் தலைவர் மு.க.ஸ்டாலின் வழங்கினார். நிதி பெறுவோர் வெளி மாவட்டங்களிலிருந்து வந்துபோகிற செலவினத்தை தவிர்ப்பதற்காக தபால் மூலம் வரைவுக் காசோலையாக அனுப்பப்படுகிறது.

**நீதி உதவி பெறுவோர் விவரம்**

1. எஸ்.சகுந்தலா, அண்ணா காலனி, எலவம்பட்டி & அஞ்சல் திருப்பத்தூர் - 25,000/-
2. ஈ. ராஜ்குமார், 61, சின்ன ஒபுளாபுரம் கிராமம், கும்மிடிபூண்டி, திருவள்ளூர் - 25,000/-
3. எஸ்.காத்தவராயன், செங்குன்றம் சாலை, அம்பத்தூர், சென்னை 53. - 25,000/-
4. மா.மதியழகன், ஆர்.வி.நகர் 3வது குறுக்கு, அண்ணாநகர் கிழக்கு சென்னை - 25,000/-
5. வி. ராஜேந்திரன், சோத்துப்பாக்கம், செய்யூர், செங்கற்பட்டு மாவட்டம் - 25,000/-
6. லோ. இளங்கோ, புதுக்கோட்டை கிராமம் (ம) அஞ்சல், திருப்பத்தூர் மாவட்டம் - 25,000/-
7. கே.ஆர். சந்திரன் மொழிப்போர் தியாகி, விண்டர்பேட்டை, அரக்கோணம் - 25,000/-
8. ஆ. வெங்கடேசன் தண்டரை, செய்யாறு திருவண்ணாமலை மாவட்டம். - 25,000/-

**மொத்தம்**

**ரூ.2,00,000/-**